

21-09-2025

ಸಾಧ್ಯಾಕಾಳಾಚೊ ಪಂಚ್ವಿಸಾವೊ ಆಯ್ತಾರ್

1. ಆಯ್ಚಿ ದೇವ್‌ಸ್ತುತಿ ಸಾಂ ಪಾವ್ಲ್ ವಾಡ್ಯಾಗಾರಾನಿ ಚಲವ್ನ್ ವೆಲ್ಯಾ ತಾಂಕಾಂ ದೇವ್ ಬರೆಂ ಕರುಂ.
2. ಯೆಂವ್ಚ್ಯಾ ಆಯ್ತಾರಾಚಿ ದೇವ್‌ಸ್ತುತಿ ಸಾಂ ವಿಶೆಂತ್ ಪಾವ್ಲ್ ಸಬಾ ಸಾಂದ್ಯಾನಿ ಚಲವ್ನ್ ವರ್ಚಿ.
3. ಆದ್ಲ್ಯಾ ಆಯ್ತಾರಾ ಒಟ್ಟುಕ್ ಜಾಲ್ಲಿ ಕಾಣೆಕ್ ರು. 26,336/-.

ವಾಡ್ಯಾ ಜಮಾತಿ:

4. ಪಾಲ್ಯಾಂ/ಆಜ್ ಸಾಂಜೆರ್ 4.00 ವೊರಾರ್ ಸಾಂ ಪೆದ್ರು ವಾಡ್ಯಾಂತ್ ಅನಿತಾ ಡಿಕೋಸ್ತಾಚಾ ಘರಾ ಜಮಾತ್, ಸಾಂ ಪಾವ್ಲ್ ವಾಡ್ಯಾಂತ್ ಗುರ್ಕಾರಾಚಾ ಘರಾ ಜಮಾತ್ ಉಪ್ರಾಂತ್ ನೊವೆಂ ಸೆಂವ್ಕ್ ಫಾತಿಮಾ ಪಯ್ಲ್ಯಾ ವಾಡ್ಯಾಂತ್ ಸಿಸಿಲಿಯಾ ಡಿಸೋಜಾಚಾ ಘರಾ-ಅಂಬಿಕಾ ನಗರ ಕುಟ್ಮಾ ಫೆಸ್ತಾಚೆಂ ಆಚರಣ್, 4.30 ವೊರಾರ್ ಲೂಡ್ಸ್ ವಾಡ್ಯಾಂತ್ ಮೆಲ್ವಿನ್ ಲೋಬೊಚಾ ಘರಾ-ಚಡಾವ್, ಸಾಂ ಜುವಾಂವ್ ವಾಡ್ಯಾಂತ್ ಅಲ್ಫೊನ್ಸ್ ಡಿಸೋಜಾಚಾ ಘರಾ ಜಮಾತಿ ಆಸ್ತೆಲ್ಯೊ.
5. ಯೆಂವ್ಚ್ಯಾ ಆಯ್ತಾರಾ ಸಾಂಜೆರ್ 4.30 ವೊರಾರ್ ಸಾಂ ಬೊಸ್ಕಾಂವ್ ವಾಡ್ಯಾಂತ್ ಮೆಲ್ವಿನ್ ಅನಿತಾ ಸಲ್ದಾನಾಚಾ ಘರಾ ಜಮಾತ್ ಆಸ್ತೆಲಿ.
6. ಪಾಲ್ಯಾಂ/ಆಜ್ ದುಸ್ರ್ಯಾ ಮಿಸಾ ಉಪ್ರಾಂತ್ ಸೆಕುಲರ್ ಫ್ರಾನ್ಸಿಸ್ಕಾನ್ ಸಾಂದ್ಯಾಂಚೊ ಆಠವ್ ಆಸ್ತೆಲೊ.
7. ಒಕ್ಟೋಬರ್ 2 ತಾರಿಕೆರ್ ಬ್ರೆಸ್ತಾರಾ ಸಾಂಜೆರ್ 5.00 ವೊರಾರ್ ಫಿರ್ಗಜ್ ಆರ್ಥಿಕ್ ಪರಿಷದ್ವೆಚಿ ಜಮಾತ್ ಆಸ್ತೆಲಿ.
8. ಒಕ್ಟೋಬರ್ 5 ತಾರಿಕೆರ್ ಆಯ್ತಾರಾ ದುಸ್ರ್ಯಾ ಮಿಸಾ ಉಪ್ರಾಂತ್ ಫಿರ್ಗಜ್ ಸಭಾಚಿ ಜಮಾತ್ ಆಸ್ತೆಲಿ.

ವಿಷಯ್: ಫಿರ್ಗಜ್ ಫೆಸ್ತ್.

9. ಒಕ್ಟೋಬರ್ 12 ತಾರಿಕೆರ್ ದುಸ್ರ್ಯಾ ಮಿಸಾ ಉಪ್ರಾಂತ್ ಗೊವ್ಳಿಕ್ ಪರಿಷದ್ವೆಚಿ ಜಮಾತ್ ಆಸ್ತೆಲಿ. ವಿಷಯ್: ಫೆಸ್ತಾಚಿ ಮಾಂಡಾವಳ್.
10. ಕಥೊಲಿಕ್ ಸಭೆಚಾ ಮುಖೆಲ್ಪಣಾಖಾಲ್ ಯೆಂವ್ಚ್ಯಾ ಸನ್ವಾರಾ 27 ತಾರಿಕೆರ್ ಸಾಂಜೆಚಾ 5.00 ವೊರಾಂಚಾ ಮೀಸಾ ನಂತರ್ ಆನಿ ಆಯ್ತಾರಾ 28 ತಾರಿಕೆರ್ ಸಕಾಳಿಂ 7.30 ವೊರಾಂಚಾ ಮೀಸಾ ನಂತರ್ ಸರ್ವ್ ಫಿರ್ಗಜ್‌ರಾಂಚೆಂ ವಾಹನಾಂ ಬೆಂಜಾರ್ ಕಾರ್ಯೆಂ ಆಸ್ತೆಲೆಂ.

11. ಧಾವ್ಯಾ ಕ್ಲಾಸಿಚಾ ಭುರ್ಗ್ಯಾಂಕ್ ಜೀವನ್ ಜ್ಯೋತಿ ಶಿಬಿರ್ ಹ್ಯಾಚ್ ಮಹಿನ್ಯಾಚಾ 28, 29, 30 ತಾರಿಕೆರ್ ಮಣ್ಣೆ ಯೆಂವ್ಚ್ಯಾ ಆಯ್ತಾರಾ, ಸೊಮಾರಾ ಆನಿ ಮಂಗ್ಳರಾ ಸಾಂ ಜುಜೆ ಪಿ. ಯು. ಕೊಲೆಜಿಂತ್ ಚಲ್ತೆಲೆಂ. ಧಾವ್ಯಾ ಕ್ಲಾಸಿಚಾ ಸರ್ವ್ ಭುರ್ಗ್ಯಾಂನಿ ಖಡ್ಡಾಯ್ ಜಾಂವ್ನ್ ಹಾಜರ್ ಜಾಂವ್ಕ್ ಉಲೊ ದಿತಾಂ. ಹ್ಯಾ ವಿಶಿಂ ಭುರ್ಗ್ಯಾಂಚಾ ವ್ಹಡಿಲಾನಿ ಗಮನ್ ದಿಂವ್ಚೆಂ.
12. ಯೆಂವ್ಚ್ಯಾ ಆಯ್ತಾರಾ ಧಾವ್ನ್ ಮುಖ್ಲ್ಯಾ 2 ಆಯ್ತಾರಾನಿ ಭುರ್ಗ್ಯಾಂಕ್ ರಜಾ ಆಸ್‌ಲ್ಲ್ಯಾನ್ ದೊತೊರ್ನ್ ಆಸ್ಚಿ ನಾ ಒಕ್ಟೋಬರ್ 12 ತಾರಿಕೆರ್ ದೊತೊರ್ನ್ ಆಸ್ತೆಲಿ.
13. ಐ.ಸಿ.ವೈ.ಎಂ. ಬಜ್ಜೆ ಘಟಕಾನ್ ಆಸಾ ಕೆಲ್ಲ್ಯಾ ಸಮೀಕ್ಷಾ ಫರ್ಮಾಂತ್ ಯುವಜಣಾಂಚೊ ವಿವರ್ ಭರ್ತಿ ಕರ್ನ್ ಸಪ್ಟೆಂಬರ್ 30 ತಾರಿಕೆ ಭಿತರ್ ಇಗರ್ಜೆಚ್ಯಾ ದಪ್ತರಾಕ್ ವಾ ಐ.ಸಿ.ವೈ.ಮ್ ಸಾಂದ್ಯಾಂಲಾಗಿಂ ಪಾವಿತ್ ಕರುಂಕ್ ವಿನಂತಿ.
14. ಆಮ್ಚ್ಯಾ ಫಿರ್ಗಜೆಚೆ ಸಾಂ ವಿಸ್ಲೆಂಟ್ ಪಾವ್ಲ್ ಸಭಾ ಮಾಂಯ್ ಸಮ್ಮೇಳನ್ ಆನಿ ಯುವ ಸಮ್ಮೇಳನಾಚೆ ಸಾಂದೆ ಆಪ್ಲೊ ಶಾರೊತಿ ಸಾ. ವಿಶೆಂತ್ ಪಾವ್ಲಾಚೆಂ ಫೆಸ್ತ್ ಯೆಂವ್ಚ್ಯಾ ಆಯ್ತಾರಾ ಆಚರಣ್ ಕರುಂಕ್ ತಾಯಾರಾಯ್ ಕರ್ನ್ ಆಸಾತ್. ಹೆ ಸಾಂದೆ ಆಮ್ಚ್ಯಾ ಫಿರ್ಗಜೆಂತ್ ವಿವಿಧ್ ಥರಾಂಚಿಂ ಮಾಯಾಮೋಗಾಚಿಂ ಕಾಮಾ ಗುಟಾನ್ ಕರಿತ್ ಆಸಾತ್. ದುರ್ಬೋಳ್ಕಾಂಕ್, ಗರ್ಜೆವಂತಾಂಕ್ ಪಿಡೆಸ್ತಾಂಚಾ ಚಿಕಿತ್ಸೆಕ್ ಮಹಿನ್ಯಾವಾರ್ ಕುಮಕ್ ದಿಂವ್ಚಿ, ಶಿಕ್ಪಾಕ್ ಕುಮಕ್, ಗರ್ಜೆವಂತ್ ಕುಟ್ಮಾಂಕ್ ಫರಾಂ ಬಾಂದುಂಕ್, ಆಕಸ್ಮಿತ್ ಅವ್ಹಡಾಕ್ ಸಂಪಡ್ಲೆ ವೆಳಾರ್ ಆಧಾರ್ ದಿಂವ್ಚೊ ಆಶೆಂ ಜಾಯಿತ್ಲೊ ವಾವ್ರ್ ಗುಟಾನ್ ಕರಿತ್ ಆಸಾತ್. ಆಮ್ಚ್ಯಾ ಫಿರ್ಗಜೆಂತ್ ಅನಿಕೀ ಚಡ್ ಸೆವಾ ದೀಂವ್ನ್ ಗರ್ಜೆವಂತಾಂಕ್ ಪಾಂವ್ಚೊ ದೈಯ್ ತಾಂಚೊ ಜಾವ್ನಾಸಾ. ದೆಕುನ್, ತುಮಿ ಫಿರ್ಗಜ್ ಗಾರಾನಿ ಉದಾರ್ ಮನಾನ್ ಆಮ್ಚ್ಯಾ ಫಿರ್ಗಜೆಚಾ ಸಾಂ ವಿಶೆಂತ್ ಪಾವ್ ಸಭಾಕ್ ಕುಮಕ್ ಕರಿಜಾಯ್ ಮ್ಹಣ್ ಆಮ್ಚಿ ಆಪೇಕ್ಷಾ ಹ್ಯಾ ತಾಂಚಾ ಶಾರೊತಿ ಸಾಂತಾಚಾ ಫೆಸ್ತ್ ಸಂದರ್ಭಿಂ, ಯೆಂವ್ಚ್ಯಾ ಸನ್ವಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್ ಆನಿ ಆಯ್ತಾರಾ ತಿನೀ ಮಿಸಾ ಉಪ್ರಾಂತ್ ಸಾಂ ವಿಶೆಂತ್ ಪಾವ್ಲಾಚೆ ಸಾಂದೆ ಮಿಸಾ ಉಪ್ರಾಂತ್ ಇಗರ್ಜ್ ಭಾಯ್ರ್ ಬೊಕ್ಸ್ ಫೆವ್ನ್ ರಾವ್ತಾಲೆ. ತುಮ್ಚಿ ಮುಷೆಚಿ ಕಾಣಿಕ್ ತ್ಯಾ ಬೊಕ್ಸಾನಿ ಫಾಲ್ಸ್ ಸಹಕಾರ್ ದಿಯಾತ್. ಚಡಿತ್ ಐವಜ್ ದಿತೆಲ್ಯಾನಿ ವಿಗಾರಾಕ್ ವ್ಹಾ ಯುವ ಸಮ್ಮೇಳನಾಚಾ ಅಧ್ಯಕ್ಷಾಂಕ್, ವ್ಹಾ ಸಾಂದ್ಯಾಂಕ್ ಮೆಳೊನ್ ರಶೀದಿ ಫೆಂವ್ಕ್ ಆವ್ಕಾಸ್ ಆಸಾ. ಮಾಂಯ್ ಸಮ್ಮೇಳನಾಕ್ ತಶೆಂ ಯುವ ಸಮ್ಮೇಳನಾಕ್ ಕ್ರಿಯಾಳ್ ಸಾಂದ್ಯಾಂಚಿ ಗರ್ಜ್ ಆಸಾ. ಆಟ್ರಾ ವರ್ಸಾ ಧಾವ್ನ್ 60 ವರ್ಸಾಂ ಭಿತರ್ಲ್ಯಾ ಸೆವೆಚಾ ಮನೋಭಾವ್ ಆಸ್‌ಲ್ಲ್ಯಾನಿ

ವಿಗಾರಾಕ್ ವ್ವಾ ಸಾಂ ವಿಶೆಂತ್ ಪಾವ್ಲ್ ಸಭಾಚಾ ಅಧ್ಯಕ್ಷಾಂಕ್ ವ್ವಾ ಸಾಂದ್ಯಾಂಕ್ ಸಂಪರ್ಕ್ ಕರಿಜಾಯ್ ಮ್ಹಣ್ ವಿನಂತಿ.

15. ಪಾಟ್ಲ್ಯಾ ದಿಸಾನಿ ಎಸ್.ವಿ.ಪಿ. ಮಾಂಯ್ ಸಮ್ಮೇಳನಾಚಾ ಎಲಿಸಾವಾಂತ್ ವಿಂಚುನ್ ಆಯಿಲ್ಲೆ ಹುದ್ದೆದಾರ್ ಹ್ಯಾಪರಿಂ ಆಸಾತ್.

ಅಧ್ಯಕ್ಷ್ - ಭಾವ್ ವಿಲಿಯಮ್ ಸಿರಿಲ್ ಲುವಿಸ್, ಉಪಾಧ್ಯಕ್ಷ್ -ಭಾವ್ ಮ್ಯಾಕ್ಸಿಮ್ ದಾಲ್ಮೇಡಾ,
ಕಾರ್ಯದರ್ಶಿ- ಭಯ್ಲ್ ಫೆನಿಟಾ ತಾವ್ರೊ, ಖಜಾನ್ದಾರ್-ಭಾವ್ ನೆಲ್ಸನ್ ಸಲ್ದಾನಾ, ಸ್ತ್ರೀ ಪ್ರತಿನಿಧಿ- ಭಯ್ಲ್ ಜೂಲಿಯೆಟ್ ಎಫ್ ಮೋರಾಸ್, ಹಾಂಕಾಂ ಉಲ್ಲಾಸ್ ಪಾಟಾಯಾಂ, ತಶೆಂಚ್ ಎದ್ನೊಳ್ ಮ್ಹಣಾಸಾರ್ ಸೆವಾ ದಿಲ್ಲಾ ಸರ್ವ್ ಹುದ್ದೆದಾರಾಂಕ್ ದೇವ್ ಬರೆಂ ಕರುಂ ಮ್ಹಣ್ತಾಂವ್.

16. ಆಮ್ಚೆ ಶೆತ್ ಶಿಕ್ಪಾ ನಿಧಿಕ್ ಹ್ಯಾ ಹಾಪ್ತ್ಯಾಂತ್ ಆಯಿಲ್ಲೆಂ ದಾನ್

ನಾಂವ್ ನಾಕಾ ಮ್ಹಣ್- ಜೆಜುಚ್ಯಾ ಪವಿತ್ರ್ ಕಾಳ್ಜಾಚೊ ವಾಡೊ ರು.5000.00

ಲೀನಾ ರೊಡ್ರಿಗಸ್ ಆನಿ ಕುಟಾಮ್- ಸಾಂ ಆತೊನ್ ವಾಡೊ ರು. 5000.00

ನಾಂವ್ ನಾಕಾ ಮ್ಹಣ್ - ಬಾಳೊಕ್ ಜೆಜುಚೊ ವಾಡೊ ರು. 5000.00

ದೇವ್ ಬರೆಂ ಕರುಂ.

17. ವೈಸಿಎಸ್ ಸಾಂದೆ ರಾಕ್ಲೊ ವರ್ಗವ್ಣಿ ಎಕ್ವಾಂಯ್ ಕರ್ಚ್ಯಾ ಖಾತಿರ್ ತುಮ್ಕಾಂ ಮಿಸಾ ಉಪ್ರಾಂತ್ ಮೆಳ್ತೆಲೆ.

ತುಮಿ ತಾಂಕಾಂ ಮೆಳ್ಳೆಂ.